

РЕПУБЛИКА СЕВЕРНА МАКЕДОНИЈА
ОПШТИНА КОЧАНИ
БР. 05-745/2
20.05 2021 год.
КОЧАНИ

Договор

Друштво за проектирање, инженеринг, трговија
и услуги МГ ПРОЕКТ ДООЕЛ
Бр. 03-250/1
20.05 2021 год.
Скопје

Склучен помеѓу:

1. Општина Кочани, со седиште на ул. „Раде Кратовче“ бр.1 Кочани, застапувана од одговорното лице на Договорниот орган – Градоначалникот на општина Кочани, Николчо Илијев (во понатамошниот текст: *Нарачател*) и

2. Друштво за проектирање и трговија "МГ Проект" ДООЕЛ Скопје, со седиште на ул. „Никола Парапунов“ бр.27 вл3, ст20, со ДБ:4057018540211 и ЕМБС: 7266960, жиро с-ка 270072669600176, депонент на Халк банка АД Скопје, застапувано од Управителот Љубомир Терзиоски (во понатамошниот текст: *Изработувач*).

Предмет на договорот

Член 1

Предмет на Договорот за јавна набавка на услуга е:

Ревизија на проектна документација

Предметот на набавката од ст.1 на овој член е опишан во техничката спецификација, составен дел на Тендерската документација изработена од Нарачателот за спроведување на Набавка од мала вредност, со објавување на Оглас бр.05893/2021 од 07.04.2021 год. објавен на ЕСЈН, а врз основа на Одлука за јавна набавка од 07.04.2021 год..

Вредност на договорот

Член 2

Вкупната вредност на Договорот за јавна набавка, согласно резултатите од е-аукцијата изнесува **38.840,00** денари без пресметан ДДВ.

Данокот на додадена вредност на износот од ст.1 на овој член изнесува 6.991,20 денари или - *вкупната вредност на Договорот за јавната набавка со вклучен ДДВ од 18 % изнесува: 45.831,20 денари.*

Во согласност со Извештајот за текот на е-Аукцијата генериран на ЕСЈН единечните цени за секоја ставка посебно се намалени за 92,9253 % во однос првично понудената цена и истите се составен дел на овој Договор.

Корекција на цените на услугите за предметот на договорот за јавна набавка не се дозволени и истите ќе останат фиксни за целото времетраење на договорот, освен ако корекцијата оди во надолна линија.

Начин и рок на плаќање

Член 3

Средствата за реализација на конкретниот договор за јавната набавка се обезбедени во Буџетот на Општина Кочани за 2021 година, Програма ЈД, Потпрограма ЈДА, ставка 482.

Плаќањето ќе се врши, со доставување на фактура од Изработувачот, во рок од 60 /шеесет/дена, сметано од денот на приемот на фактурата во архивата на Нарачателот. Составен дел на фактурата ќе биде испратница во која ќе биде опишана конкретната услуга по вид и опис на

услуга согласно позициите во техничката спецификација (понудата) и број на доставени изработени примероци.

Испратницата во смисла на овој член е должен да ја издаде Изработувачот во 3 /три/ примерока и истата треба да е потпишана од овластено/задолжено лице кај Нарачателот и овластено/задолжено лице кај Изработувачот. По еден примерок од испратницата се предава на овластеното/задолженото лице кај Нарачателот, еден примерок задржува Изработувачот за сопствени потреби и еден примерок заедно со фактурата се доставува до Општина Кочани-Сектор за финансиски прашања.

Доколку фактурата не ја содржи предвидената придружна документација, истата нема да се реализира и ќе биде вратена на Изработувачот.

Права и обврски на договорните страни

Член 4

Изработувачот ќе ги извршува услугите само по писмено барање од Нарачателот, во зависност од конкретна потреба, кое барање ќе содржи вид и опис на услуга согласно позициите во техничката спецификација (понудата), вредност и рок на изработка на ревизијата на проектната документација за конкретен предмет и потребен број за доставување на изработени примероци.

Ревизијата на изработената проектна документација треба да биде според барањата на Нарачателот и постојните технички прописи и стандарди за вршење на ваков вид на услуги, а согласно единечните цени кои се составен дел на овој Договор, а согласно е-аукцијата.

Секоја извршена услуга од страна на Изработувачот, која нема да биде во согласност со барањето на Нарачателот или ќе биде извршена без барање издадено од истиот, ќе се смета за неважечка, а трошоците нема да се признаат и истите ќе паднат на товар на Изработувачот.

Член 5

Нарачателот е должен:

- да ги обезбеди сите потребни документи и податоци, објаснувања, информации со кои располага за несметано вршење на услугите, согласно неговите потреби и техничката спецификација;

- да му помогне на Изработувачот во контактирањето со сите учесници заради обезбедување на сите документи при вршење на ревизија на конкретна изработена проектната документација, предмет од барањето;

- плаќањето да го врши на договорените начин и рок за плаќање со Изработувачот согласно чл.3 од овој Договор.

Член 6

Изработувачот е должен :

- ревизијата на проектната документација да ја изврши согласно барањето од чл.4 на овој Договор, кое барање ќе содржи вид и опис на услуга согласно позициите во техничката спецификација (понудата), во зависност од конкретна потреба, вредност и рок на изработка на ревизијата за проектната документација за конкретен предмет и потребен број за доставување на изработени примероци.

- евентуално оправданите забелешки од Нарачателот да ги отстрани без надоместок;

- да изврши ревизија на проектната документација – предмет на барањето и да ги достави изработените примероци (3 примерока во хартија и 3 примерока на CD и да бидат потпишани електронски согласно Законот за градење.

Договорна казна

Член 7

Во случај на доцнење на вршење на услугите од страна на Изработувачот, Нарачателот има право на надомест на штета и договорна казна – пенали.

Договорната казна се определува во висина од 5% од вредноста на неизвршената услуга за секој започнат ден, за првите две недели.

Во случај на доцнење на вршење на услугата повеќе од две недели, Нарачателот има право по претходно доставено писмено известување до Изработувачот, да го раскине Договорот и да бара надомест на штета и договорна казна – пенали.

Во случај на неисполнување на обврската, Нарачателот може да бара или исполнување на обврската или договорна казна.

Нарачателот го губи правото да бара исполнување на обврската ако побарал исплата на договорната казна.

Наплатата на договорната казна не го ослободува Изработувачот од одговорност за евентуално претрпена штета на Нарачателот.

Времетраење на важност на договорот

Член 8

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од 12 /дванаесет/ месеци, сметано од денот на склучувањето на истиот.

[вообичаено времетраење на договорот е времетраењето до конечно завршување на договорените услуги или исцрпување на средствата утврдени за реализација на конкретниот договор].

Завршни одредби

Член 9

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за сè што е потребно за реализација на Договорот.

Член 10

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РСМ.

Член 11

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република Северна Македонија, за вршење на ваков вид на набавка.

Член 12

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.

Член 13

Во случај на спор по овој Договор, ќе решава стварно и месно надлежен суд.

Член 14

Овој Договор е составен во 6 (шест) еднакви примероци, од кои 4 (четири) примероци за Нарачателот и 2 (два) примерока за Изработувачот и стапува на сила со денот на неговото склучување.

за Изработувачот,
МГ Проект ДООЕЛ Скопје

Управител,

(Љубомир Терзиоски)

за Нарачателот,
Општина Кочани
Градоначалник,


(Николчо Илијев)

Составен дел на овој Договор е :

- предмер-пресметка со намалени единечни цени согласно Извештај од е-аукција

Изработил: Виш соработник за спроведување на постапки за јавни набавки-Александра Миткова

Контролирал: Помошник раководител на Сектор за располагање и уредување на градежно земјиште- Влатко Димитров




ПРЕДМЕР ПРЕСМЕТКА

Ревизија на проектна документација

опис	број	Един. цена без ДДВ	Вкупна цена без ДДВ
1. Ревизија на проекти за патишта во општина Кочани			
➤ до 1 км	2	707,47	1.414,84
2. Ревизија на проекти за улици во општина Кочани			
➤ до 200 м	7	424,48	2.971,37
➤ од 200 м до 300м	6	565,98	3.395,86
➤ од 300 м до 400м	5	707,47	3.537,35
➤ од 400 м до 500м	3	707,47	2.122,41
➤ од 500 м до 600м	7	707,47	4.952,29
➤ од 600 м до 800м	5	1061,21	5.306,03
3. Ревизија на проекти за потпорни ѕидови			
➤ до 10 м	2	424,48	848,96
➤ до 15 м	4	565,98	2.263,90
➤ до 20 м	3	707,47	2.122,41
4. Ревизија на проекти за водоводна мрежа			
➤ до 500 м	4	707,47	2.829,88
➤ до 1000 м	3	707,47	2.122,41
4. Ревизија на проекти за канализациона мрежа			
➤ до 500 м	4	707,47	2.829,88
➤ до 1000 м	3	707,47	2.122,41
Вкупна цена без ДДВ			38.840,00
ДДВ			6.991,20
Вкупна цена со ДДВ			45.831,20

за Изработувачот,
МГ Проект ДООЕЛ Скопје

Управител,
МГ ПРОЕКТ
ДООЕЛ
(Љубомир Герзиоски)

за Нарачателот,
Општина Кочани
Градоначалник,

(Николчо Илијев)

Изработил: Виш соработник за спроведување на постапки за јавни набавки-Александра Миткова
Контролирал: Помошник раководител на Сектор за располагање и уредување на градежно земјиште-Влатко Димитров